

Бо Фармони Президенти  
Ҷумҳурии Тоҷикистон  
аз 24 апрели соли 2008  
№ 449 тасдиқ шудааст

## НИЗОМНОМАИ тартиби ҳисоб кардани собиқаи хизмати давлатӣ

### I. Муқаррароти умумӣ

1. Низомномаи тартиби ҳисоб кардани собиқаи хизмати давлатӣ (минбаъд - Низомнома) давраҳои фаъолияти меҳнатиеро, ки собиқаи хизмати давлатӣ ҳисоб карда мешаванд, инчунин тартиби аз тарафи комиссияи мақомоти давлатӣ ҳисоб кардани собиқаи хизмати давлатиро муайян менамояд.

2. Собиқаи хизмати давлатӣ - фаъолияти меҳнати хизматчи давлатӣ дар мақомоти давлатии пешбиниамудаи моддаи 6 Қонуни Ҷумҳурии Тоҷикистон «Дар бораи хизмати давлатӣ» ва банди 5 Низомномаи мазкур мебошад, ки ба хизматчи давлатӣ имконияти гирифтани кафолатҳои иҷтимоии муқаррарнамудаи санадҳои меъёрии ҳуқуқии Ҷумҳурии Тоҷикистонро фароҳам меорад.

3. Собиқаи хизмати давлатӣ барои гирифтани кафолатҳои зерини иҷтимоии хизматчи давлатӣ асос мебошад:

- гирифтани иловапулӣ барои собиқаи хизмати давлатӣ;
- рухсатии иловагии ҳарсолаи пардохтшаванда;
- баромадан ба нафақа тибқи қонунгузори Ҷумҳурии Тоҷикистон;
- гирифтани кӯмакпулии яқвақта дар сурати ба нафақа баромадан;
- ройгон ба моликияти хизматчи давлатӣ додани хонаи истиқомати дар фонди манзили давлатӣ ишғолкарда (ба ғайр аз хонаҳои истиқомати хизматӣ);

- таъин шудан ба мансабҳои маъмурии хизмати давлатии категорияи дахлдор;

- дигар кафолатҳои иҷтимоие, ки қонунгузори Ҷумҳурии Тоҷикистон муқаррар намудааст.

### II. Фаъолияти меҳнатие, ки ба собиқаи хизмати давлатӣ дохил карда мешавад

4. Ба собиқаи хизмати давлатӣ давраи фаъолияти шахрванд дар мансабҳои давлатии ҳокимияти давлатӣ, мансабҳои сиёсӣ ва маъмурии хизмати давлатӣ, хизмат дар мақомоти ҳифзи ҳуқуқ ва хизмати ҳарбӣ, инчунин фаъолият дар мансабҳои мақомоти худидоракунии шахрак ва деҳот, ки дар Феҳристи мансабҳои давлатии Ҷумҳурии Тоҷикистон пешбинӣ шудаанд, дохил мешаванд.

5. Ба собиқаи хизмати давлатии хизматчиёни давлатӣ ҳамчунин дохил мешаванд:

-давраи кор дар мақомоти интиҳобӣ, ҳизбӣ, комсомолӣ ва иттифоқҳои касабаи собиқ Иттифоқи Ҷумҳуриҳои Шӯравии Сотсиалистӣ ва Ҷумҳурии Шӯравии Сотсиалистии Тоҷикистон то 9 сентябри соли 1991;

-давраи кор дар мақомоти давлатӣ, дар системаи бонки давлатӣ, назорати давлатӣ (ҳалқӣ), арбитражи давлатӣ, мақомоти гумрук ва андоз, дар намояндагиҳои дипломатӣ, муассисаҳои консулӣ ва тижоратии собиқ Иттифоқи Ҷумҳуриҳои Шӯравии Сотсиалистӣ ва Ҷумҳурии Шӯравии Сотсиалистии Тоҷикистон, дар мансабҳои, ки ба хизматрасонии техникӣ ва таъминоти фаъолияти ин мақомот алоқаманд нестанд;

-давраи адои хизмати ҳақиқии ҳарбии ҳайати афсарон, прапоршикҳо ва дигар хизматчиёни ҳарбӣ дар Қувваҳои Мусаллаҳ, кӯшунҳои дохилӣ, қисмҳои сарҳадӣ, мақомоти идоракунӣ ва қисмҳои мудофияи гражданин, Қумитаи амнияти давлатӣ ва дигар воҳидҳои низомии собиқ Иттифоқи Ҷумҳуриҳои Шӯравии Сотсиалистӣ ва Ҷумҳурии Шӯравии Сотсиалистии Тоҷикистон;

-давраи кор дар намояндагиҳои доимии Ҷумҳурии Тоҷикистон дар ташкилотҳои байналмилалӣ, байнидавлатӣ (байниҳукуматӣ);

-давраи кор дар ҳориҷа, ки бо роҳхати мақомоти давлатӣ, аз ҷумла мақомоти собиқ Иттифоқи Ҷумҳуриҳои Шӯравии Сотсиалистӣ ва Ҷумҳурии Шӯравии Сотсиалистии Тоҷикистон сурат гирифтааст, агар шахс дар муддати ду моҳ аз рӯзи бозгашт ба хизмати давлатӣ дохил шуда бошад;

-давраи кор дар мансаби охири ташкилоти давлатии ба низомии хизмати давлатӣ дохилнабуда, агар корманд дар асоси амр, фармон, розигии хаттии Президенти Ҷумҳурии Тоҷикистон, фармоиш, қарори Ҳукумати Ҷумҳурии Тоҷикистон фаъолият карда бошад ва ё дар асоси амр, фармон, розигии хаттии Президенти Ҷумҳурии Тоҷикистон, фармоиш, қарори Ҳукумати Ҷумҳурии Тоҷикистон ба хизмати давлатӣ гузашта бошад;

-давраи рухсатии иҷтимоии хизматчиӣ давлатӣ, ки мутобиқи Кодекси меҳнати Ҷумҳурии Тоҷикистон дода шудааст;

-давраи рухсатиҳои бемузди муқаррарнамудаи қонунгузориҳои Ҷумҳурии Тоҷикистон;

-давраи таҳсил (тайёркунии касбӣ, азнавтайёркунӣ, тақмили ихтисос ва таҷрибаомӯзӣ), ки бо роҳхати мақомоти давлатӣ сурат гирифтааст, агар хизматчиӣ давлатӣ қабл аз фаро гирифта шудан ба таҳсил дар хизмати давлатӣ бошад ва баъди хатми он ба ҳамон ё дигар мақоми давлатӣ ба хизмати давлатӣ баргашта бошад;

-давраи адои хизмати ҳарбӣ тибқи даъват;

-давраи адои хизмати ҳақиқии ҳарбии ҳайати афсарон (ба ғайр аз ҳайати қаторӣ) дар Қувваҳои Мусаллаҳ, кӯшунҳои дохилӣ, қисмҳои сарҳадӣ, мақомоти идоракунӣ ва қисмҳои мудофияи гражданин, Қумитаи давлатии амнияти миллии Ҷумҳурии Тоҷикистон, собиқ Гвардияи

Президенти Ҷумҳурии Тоҷикистон, Гвардияи миллии Ҷумҳурии Тоҷикистон ва дигар воҳидҳои низомии Ҷумҳурии Тоҷикистон;

-давраи адои хизмати ҳайати каторӣ ва роҳбарикунандаи мақомоти қорҳои дохилӣ, воҳидҳои ҳарбикунонидашудаи зидди сӯхтор, химояи тартиботи ҷамъиятӣ, дигар воҳидҳои сохтории мақомоти қорҳои дохилӣ, мақомот ва муассисаҳои Раёсати қорҳои ислоҳии Вазорати адлияи Ҷумҳурии Тоҷикистон;

-давраи адои хизмат дар мақомоти прокуратура;

-давраи адои хизмат дар Агентии назорати маводи нашъаовари назди Президенти Ҷумҳурии Тоҷикистон;

-давраи адои хизмат дар мансабҳои афсарӣ ва роҳбарикунандаи воҳидҳои посбонии ҳарбикунонидашуда, мақомоти махсуси алоқа ва қисмҳои начотдиҳӣ (новобаста аз тобеъияти идоравӣ ва мавҷудияти рутба);

-давраи дур намудани хизматчиҳои давлатӣ аз иҷрои ӯҳдадорихои мансабӣ, агар дар натиҷаи санҷиши хизматӣ қонунӣ дур намудани хизматчиҳои давлатӣ аз иҷрои ӯҳдадорихои мансабӣ тасдиқ нагашта бошад;

-давраи ғайриқонунӣ дар ҳабс нигоҳ доштан ва адо намудани ҷазо, агар нисбати хизматчиҳои давлатӣ тибқи тартиби муқарраршуда ҳукми сафедкунандаи суд бароварда шуда бошад;

-давраи ғайриқонунӣ аз қор озод будан ё ба қори дигар гузаронидан, агар хизматчиҳои давлатӣ ба қойи қори пештарааш барқарор шуда бошад;

-дигар ҳолатҳои, ки қонунгузориҳои Ҷумҳурии Тоҷикистон муқаррар намудааст.

### Ш. Тартиби ҳисоб кардани собиқаи хизмати давлатӣ

6. Давраҳои фаъолияти меҳнатӣ, ки ҳамчун собиқаи хизмати давлатӣ ҳисоб карда мешаванд, сарфи назар аз мӯҳлати қатъ шуданашон бо солҳо, моҳҳо ва рӯзҳо ҳисоб карда мешавад.

7. Ҳуҷҷатҳои асосии фаъолияти меҳнатии хизматчиҳои давлатӣ, ки собиқаи хизмати давлатиро тасдиқ мекунанд, дафтарчаи меҳнатӣ ва ҳуҷҷатҳои деллои шахсии хизматчиҳои давлатӣ мебошанд.

8. Дар сурати набудани сабти зарурӣ ё нодуруст ва ғалат будани сабти давраҳои қорӣ, собиқаи меҳнатӣ аз рӯи маълумотномаҳо, нусхаи қарорҳо (фармонҳо, амрҳо ва дигар санадҳои мақомоти дахлдори давлатӣ ва шахсони мансабдори онҳо) дар бораи ба мансаби давлатии хизмати давлатӣ таъин ва озод кардани шахрванд, ҳисобҳои шахсӣ, ведомостҳои пардохти музди меҳнат ва дигар ҳуҷҷатҳои, ки ба таври расмӣ фаъолияти меҳнатиро исбот мекунанд, тасдиқ карда мешавад.

9. Собикаи хизмати давлатӣ аз тарафи Комиссияи мақомоти давлатӣ оид ба ҳисоб намудани собикаи хизмати давлатӣ (минбаъд – Комиссия) муайян карда мешавад. Комиссия аз тарафи роҳбари мақомоти давлатӣ дар ҳайати на камтар аз 3 нафар ташкил карда мешавад.

10. Комиссия аз рӯи зарурат ҷаласа мегузаронад ва оид ба натиҷаи ҳисоб намудани собикаи хизмати давлатӣ протокол тартиб медиҳад.

11. Протокол тавассути фармони (амри) роҳбари мақоми давлатӣ тасдиқ гардида, нусхаи фармон (амр) ва протокол дар муҳосибот, хадамоти кадрӣ ва делои шахсӣ нигоҳ дошта мешаванд.

12. Баҳсҳои вобаста бо муайян намудани собикаи хизмати давлатӣ аз тарафи мақоми болоӣ, мақоми ваколатдори соҳаи хизмати давлатӣ ва суд баррасӣ карда мешаванд.

-давраи кор дар ташкилотҳои давлатии ба низоми хизмати давлатӣ дохилнабуда, агар корманд дар асоси амру фармон ё розигии хатии Президенти Ҷумҳурии Тоҷикистон, фармоиш ё қарори Ҳукумати Ҷумҳурии Тоҷикистон ғайриқарорӣ карда бошад ва ё дар асоси амру фармон ё розигии хатии Президенти Ҷумҳурии Тоҷикистон, фармоиш ё қарори Ҳукумати Ҷумҳурии Тоҷикистон ба хизмати давлатӣ ба кор гузашта бошад;

-период работы в государственных организациях, не входящих в систему государственной службы, если сотрудник работал на основе распоряжения, указа или по письменному согласию Президента Республики Таджикистан, распоряжения или постановления Правительства Республики Таджикистан, также если работник перешел на работу на должность в государственную службу на основе распоряжения, указа или по письменному согласию Президента Республики Таджикистан, распоряжения или постановления Правительства Республики Таджикистан;